

# యాచమనాయఁడు

అది శ్రీస్తుళకము 1614 వ సంవత్సరము, అక్టోబరు నెల. చంద్ర గిరిరాజ్యాధీశుఁడు వేంకటపతిరాయలు తీవ్ర రోగగ్రస్తుడై మంచము పట్టియుండెను. అప్పటికి ఆతనికి ఆఱువదుల మీఁద ఏడుసంవత్సరములు నిండినవి. అగు

టచే నితఁ బ్రతుకనని భావించి వేంకటపతిరాయలు తన ఆనంతరము చంద్రగిరిరాజ్యమును పరిపాలించుటకు ఎవరినైన నియమింపవలెనని తలంచెను.

వీరవేంకటపతిరాయల భార్య వెంకటమ్మ. ఆమె గొల్లూరి జగ్గరాజు కూఁతురు. ఆమెకు ఎంతకాలమునకును సంతానము కలుగకపోయెను. అందువలన నామె తనకు హితురాలైన యొక బ్రాహ్మణస్త్రీ కనిన మగ చిన్నవానిని రహస్యముగఁ దెచ్చి తాను కనినట్లు వెల్లడించి పెంచుచుండెను. ఇందలి నిజము వీరవేంకటపతిరాయలునకుఁ దెలిసెను. కావున నతఁడు ఇంతకు ముందు ఆబాలుని ప్రేమించలేదు చనిపోవునప్పు డాపిల్లవానికి రాజ్యమియ్య తలపెట్టలేదు.

అగుటచే నాతఁ డొకనాడు తనసామంతులనందఱివి బిలిచి యిట్లు చెప్పెను : 'హితులారా! మాకు ఆవసాన కాలము సమీపించినది. మా ఆనంతరము మీకు మా సోదరపుత్రుఁడైన శ్రీరంగరాయలు ప్రభువుకాఁగలడు. యధాప్రకారము మీ రతనిని సేవింపుఁడు.' ఇట్లు చెప్పి ఆతఁడు తనవ్రేలియొంగరము తీసి రంగరాయలచేతికి పెట్టెను. రెండుమాడు దినములకుఁ బిమ్మట వేంకటపతిరాయలు దివంగతుఁడయ్యెను.

అప్పుడు రంగరాయలు చంద్రగిరిసింహాసన మెక్కెను ; తులోపితాచారముల ననుసరించి ప్రజాపాల

ఆతని అదృష్ట దేవత అడిగె నిటులు :—  
'వటికొనవోయి యాచమా! యేదిప్రియమొ న్నామివిద్రోహీసౌఖ్యజీవనమొ, కాక స్వామిభక్తుని దుఃఖాలమఱుగుబ్రతుకొ.'  
దోయిలి మొగిడ్చి, యాచమనాయ డపుడు 'దేవి! రెండవదే ప్రసాదింపు' మనెను!

—కస్తూరి రాజమాణిక్యము.

నము ప్రారంభించెను. సామంతు లందఱును ఆతని ఆజ్ఞానువర్తులై యుండిరి. వెంకటమ్మ తండ్రి జగ్గరాజు మాత్రము దీనికి సహింపలేకపోయెను. తనకూఁతురు పెంచిన బ్రాహ్మణబాలుని రంగరాయలకు బదులు రాజుగాఁ

జేసి యధికారమంతయుఁ దాను పొందవలెనని ఆతఁడు ఆలోచనచేసెను అందుకని ఆతఁడు రంగరాయల సైనికులకుఁ బెద్దలంచములిచ్చి తనవైపుకుఁ దిప్పుకొనెను.

ఇట్లుండ పన్నుబంధులు తిన్నగాఁ బంపుటలేదని కొందఱు సామంతరాజులవై రంగరాయలు కోపము చేసెను. అందువై ఒక్కొక్కఁడీ వారు రాయలనిరోధి యగు జగ్గరాజుతోఁ జేతులుకలిపిరి. వీరిసాయమున జగ్గరాజు రంగరాయలను సింహాసనభీష్టుని చేయుటకు యోచనచేసెను. రాజ్యకార్యనిర్వహణమునఁ బూర్తిగ నిమగ్నుఁడైయుండిన కారణమున రంగరాయలు జగ్గరాజు దుష్టచింతనము పసికట్టలేకపోయెను.

ఒకనాడు జగ్గరాజు రంగరాయలకిట్లు వర్తమానించెను. "మహారాజా! మీప్రజ్జ మాకు వెల్లడియైనది. కావున నేను, మీపై దిరుగబడిన ఇతర సామంతరాజులును వచ్చి మీపాదాక్రాంతులమగుటకు నిశ్చయించి తిమి దయచేసి మాకోరిక మన్నించి దర్శనమిప్పించవలెను." రంగరాయ లీ వర్తమానమునకు సంతోష పూర్వకముగ ఒప్పుదలనిచ్చెను - రక్తపాతములేకనే తిరుగుబాటుదారులు లొంగినప్పుచుండుటకు సంతోషించి వారిని సేనాసమేతముగ తనకోటలోనికి వచ్చుటకు ఆతఁడు అనుజ్ఞనిచ్చెను.

జగ్గరాజును, అతనితో జేరిన సామంతరాజులును నేనాసమేతులై వచ్చి చంద్రగిరికోటలోదిగిరి. ద్రోహ చింతనులైన జగ్గరాజుడు అప్పుడు కోటగుమ్మముల యన్నింటిదగ్గఱ తమభటులను కాపుపెట్టిరి. అందుతో రంగరాయలకు జగ్గరాజు తలపెట్టిన కృత వెల్లడి యయ్యెను. కాని ఇప్పుడిక నేమిచేయుటకును నీలు లేదు. శత్రువుల కోటలో బలవంతులై యున్నారు. అప్పుడు రంగరాయలు భార్యతోడను పుత్రులతోడను రాజమందిరమున నుండెను. ఆమందిరముననే జగ్గరాజు రంగరాయలను సుఖటుంబముగా ఖైదుచేసి తనకు విశ్వాసపాత్రులైన భటుల నచ్చేట కాపుపెట్టెను. జగ్గరాజువలన నింతకుముందే లంచములుతనియున్న చంద్రగిరి వైసికల తమ చెఱయందున్న ప్రభువున కెట్టి సాహాయ్యమును తలపెట్టకుండిరి.

అంతట జగ్గరాజు తన కూతురు దొంగకొడుకుని 'చిక్కరాజు' అను పేరుతో చంద్రగిరిసింహాసన మెక్కించెను. "చిక్కరాజు నామనుచుడు, వేంకటపతి రాయలు మరణకాలమున మతిచెడి చిక్కరాజునకు రావలసిన రాజ్యమును రంగరాయల కిచ్చినాడు. న్యాయముప్రకారము చిక్కరాజే రాజగుటకు దగినవాడు. కావున మీరందఱుచు వచ్చి చిక్కరాజునకు కానుకలర్పింపుడు" అని ఆతఁడు సామంతరాజు లందఱును వర్తమానము చేసెను. జగ్గరాజునకు భయపడి యో, ఆతనివలన లంచములుతనియో సామంతరాజు లందఱును వచ్చి క్రొత్తరాజునకు కానుకలర్పించి ఆతని కొలువునకు సమ్మతించిరి.

కాని ఉత్తరమల్లారు సామంతరాజు వెలగోటి యాచమనాయుఁడు అను వెలమవీరుఁడు మాత్రము క్రొత్తరాజునకు కానుకలర్పింపలేదు; అతని కొలువునకు సమ్మతంపలేదు. ఆతఁడు గొప్పరాజవీరుడు. జగ్గరాజు చేసిన ద్రోహమునకు ఆతఁడు మండిపడెను తన ప్రభువైన రంగరాయలను చెఱవిడిపింపవలయునని ఆస్వాది భక్తుఁడు శపథముపట్టెను. ఎనిమిదివేల వైసికలను వెంటబెట్టుకొనిపోయి ఆ వెలమవీరుఁడు చంద్రగిరి కోటను ముట్టడించెను. బహుదినములు ముట్టడిసాగెను.

కాని కోటలో నతనిదగ్గఱనున్న వైస్యముకంటె యెక్కువవైస్యముండెను. అందుచేత దుర్గమును సాధించుట దుర్బటమని భావించి యాచమనాయుఁడు తన పట్టణమగు ఉత్తరమల్లారునకుఁ దిరిగిపోయెను. "రంగరాయలను చెఱ విడిపించుట కిక మార్గమేమియున్నదా!" అని ఆతఁ డాలోచించుచుండెను.

అంతట జగ్గరాజు యాచమనాయకున కిట్లు కబురు పంపెను. "నామనుచుండే చంద్రగిరికి న్యాయము ప్రకారము రాజగుటకు దగినవాడు. కావున వానికెఁ బట్టాభిషేకము చేయుటకు నీసమ్మతిని తెలుపుము. వచ్చి నీవభువునకు కానుకలర్పింపుము. లేనిచో నేను ప్రచండ నేనాసమేతుడనై వచ్చి నిన్ను మాటమట్టము చేయుదును." దీనికి యాచమనాయుఁడు "నీవు మనుచుండనుచున్న బాలుని తల్లి యెవరో తెలియదు. తండ్రి యెవరో తెలియదు, అతని కులమేదో తెలియదు. గోత్రమేదో తెలియదు. తన తరువాత రంగరాయలే రాజగుటకు దగినవాడని వీరవేంకటపతిరాయలు సరదారుల అందఱి యెదుట జెప్పి చనిపోయినాడు. కావున నాకు రంగరాయలే రాజు, అతనికే మేము కానుకలర్పింతుము. కాని ఈ కానిరాజున కర్పింపబాలము. రాజద్రోహివగు నీవు ప్రచండనేనాసమేతముగ వత్తునని బెదిరించిన ఈ రాజవీరుఁడు భయపడు వాడు కాడు. నీ వెప్పుడు ఎత్తివచ్చినను ఎదిరించుటకు యాచమనాయుఁడు సంసిద్ధుడై యున్నాడు." అని జగ్గరాజునకుఁ బలియజేసెను.

ఇందుమీఁద జగ్గరాజు అగ్రహారదగ్గఱడయ్యెను. వెంటనే నేనల కూర్చుకొనిపోయి యాచమనాయుని నిర్ణయంపవలెనని ఆతఁడు తలఁచెను. కాని తాను చంద్రగిరి విడిచి ఉత్తరమల్లారువై దండయాత్రకుఁ బోయినచో సామంతరాజులు క్రొత్తరాజును కాదని రంగరాయలను తిరిగి రాజుగాఁజేతురేమోయని ఆతఁడు సంశయించెను. అగుటచే నాతఁడు దండనీతి వదలి సామోసాయమున యాచమనాయుని లోఁబఱచు కొన తలఁపొసెను. అప్పుడాతఁడు నాయనికెల్లు జాబు ప్రాసెను. "యాచమనాయుడా! నీవు గొప్పవీరుడవు.

నిన్ను ఏదిల్పిపోయెను నాచును బాలరు, నీవు వచ్చి నా  
 యనుమతికి అంకితుడవై నాతో నీకు గొప్పగొప్ప దీరు  
 దములిత్తును; బహుభూములు బహుమానము చేతును;  
 సామంతరాజులతో నతిశ్రేష్ఠునిగఁజేసి నిన్ను గౌరవిం  
 తును." దీనికి యాచమనాయఁడు "నీ విచ్చు తీరుదు  
 లోకలవై నాకు భ్రమలేదు; భూమి బుట్టవై నాకు  
 బుద్ధిలేదు. రాజద్రోహిని నీవుచేయు గౌరవముతో  
 నాకు నిమిత్తము లేదు." అని కచ్చితముగ బదులు  
 వ్రాసెను.

పిమ్మట యాచమనాయఁడు చెఱసాలలో నున్న  
 రాయలను విడిపించుటకు విశ్వప్రయత్నములు చేసెను.  
 అట్టి ప్రయత్నములన్నిటికిని యేదోయొక విశ్వామిత్రము  
 వచ్చి భగ్గునుగుంచుండెను. అగుటచే ముందు రాయల  
 పుత్రులలో నొకనిని తనవద్దకుఁ దెప్పించుకొనుటకు  
 ఆతఁడు ప్రయత్నములు సాగించెను చంద్రగిరి చెఱ  
 సాలలో నున్న ఖైదీలకు బుట్టుదుకు చాకలివాండ్రలో  
 నొకనిని యాచమనాయఁడు చేరఁదీసి చనువు చేసెను;  
 అంచమిచ్చి యాతఁడు చానిని మంచిమాట చేసి  
 కొనెను. నమ్మకము కుడిరిన పిమ్మట యాచమ  
 నాయఁ డొకచీటివ్రాసి చాకలివాని కిచ్చి ఇట్లు  
 చెప్పెను: "ఈచీటి చెందవకంటివానికెఱెలియకుండ  
 దీసికొనిపోయి ఖైదులోనున్న రాయలనుఁ జూపిం  
 పుము. ఏవిధమునవైన ఆయన కుమారులలో నొకనిని  
 రహస్యముగ తీసికొనిరమ్ము. ఇట్లు చేయుదువేని నీ  
 యిట్లు బంగారుపుబరిణె చేయుదును." అందుమీఁద  
 చాకలివాఁ డాచీటి ఉడికన దోవతులలోఁజెట్టి రహ  
 స్యముగ తీసికొని వెళ్ళి చెఱసాలలో నున్న రాయల  
 కిచ్చెను. అదిమాది రంగరాయలు యాచమనాయని  
 భక్తికి మిన్నంచెను; చాకలివానితో రహస్యముగ  
 నిట్లు చెప్పెను: "నా చెందవకుమారుఁడు పండ్రెండు  
 సంవత్సరముల బాంఁడు. రహస్యముగఁ గొనిపోవుటకు  
 వీలుండును. కావున వానిని తీసికొనిపోము." అప్పు  
 డు చాకలి వా డొకత్తులలో అడుగున మురికి బట్టలు  
 పఱచి రాజసూరుని వానిమీఁద పరండబెట్టెను. వైన  
 మరల మురికిబట్ట అంచెను, ఆ గంపు సెత్తిమీఁదఁ జెట్టు

కొని ఆ చాకలి చెఱసాలవాకిలి దాఁటెను; కోట గుమ్మ  
 ములు దాటెను. బయటికి వచ్చెను. కోటవాకిలి వారెవ్వ  
 రును అతనిని అనుమానింపలేదు.

అట్లు రాజకుమారుని తీసికొనిపోయి చాకలివాఁడు  
 యాచమనాయని కప్పగించెను. అప్పు డాస్వామిభక్తుని  
 హృదనును బ్రహ్మానందమున నుత్తరంగిఠ మయ్యెను.  
 చాకలివానికి గొప్ప పసదనమిచ్చి సాగనంపి నాయఁడు  
 రాజపుత్రుని తనవద్దకుఁ ఉంచుకొని పెంచుచుండెను.  
 అనంతర మాతఁడు రంగరాయలను చెఱవిడిపించు ప్రయ  
 త్నములలో నిమగ్నుఁ డయ్యెను.

ఒకనాడు యాచమనాయఁడు నమ్మకమైన ఇరు  
 వదిమంది సైనికులను పిలిచి "మీరు చంద్రగిరికి వెళ్ళి  
 యచ్చటి చెఱసాలపాలకుని దగ్గఱ ఉద్యోగము గంపా  
 దింపుఁడు. ఏవిధమున వైనను రంగరాయలను చెఱవిడి  
 పించు ప్రయత్నములు చేయుఁడు." అందుమీఁద వా  
 యిరువదిమంది సైనికులును చంద్రగిరికి వెడలిపోయిరి;  
 అచ్చటి చెఱసాల పాలకునితోఁ జెలిమిచేసిరి; ఆతని  
 దగ్గఱ ఉద్యోగమునఁ బ్రవేశించిరి.

వారు రహస్యముగ బయటనుంచి రంగరాయల గదికి  
 ఒక సారంగము త్రవ్వ నారంభించిరి. లోకమంతయు  
 నిద్రాముద్రితమై యుండు అర్థ రాత్రముల యుండే వారే  
 రహస్యశ్రుఁ గార్యమును నిర్వర్తింపవలసి యుండెను. చీక  
 టీని మాత్రము చూపింపగల చిన్న కాగడాసాయమున  
 వారా సారంగమును దినముల వెంట త్రవ్వి కృతకృత్యు  
 లైరి. సారంగము రాయలగది వఱకు ఏర్పఱుపబడెను.  
 ఉన్నట్టుండి సారంగముగుండ పలుపురు సైనికులు తనమం  
 దిరమున ప్రవేశించినందులకు రాసులు ఆశ్చర్యచకితు  
 డయ్యెను. వీరు జగ్గరాజు వదేశమునంది తన్ను అనమా  
 నించుటకు వచ్చిరని అతఁడు లోలుత భావించెను. కాని  
 వారందఱును ఆతనికి సాగిలిమొక్కి యాచమనాయ  
 డిచ్చిన ఉత్తరమును చూపిరి. నాయడు తనయొడఱ  
 గనబఱచుచున్న అవధిలేని భక్తివిశ్వాసములకు రాయలు  
 నిర్భరానందము నొందెను. వా రాసారంగము గుండ  
 రంగరాయలను, ఆతని భార్యను, బిడ్డలను బయటికిఁ దీసి  
 కొని వచ్చుచుండిరి. ఊపిరి పీల్చునపుడు లోన దూరెడు

దుమ్ముకు ఉక్కిరి బిక్కిరి యగుచు, సైనుండి పడెడు మట్టి బెడ్డల కనుకు బెబ్బలను సహించుచు ఆరాజనటుం బును ఆస్వాతంత్రము వీడని - స్వాతంత్ర్యము పొందని నడుమస్థిలో ముంజేతులమీద, మోకాళ్ళమీద ప్రాకు చు ముందుకు సాగుచుండిరి ఊపిరి పట్టువిడుపుల సవ్వడి తప్ప మఱి యెట్టి సవ్వడియు లేదు. సారంగముద్వార ము చూపునేరలో నుండెను. కాని ఇంతలో పెద్దఅండ ఒకటి విఱిగి పడెను. మఱియొక పెద్ద అండ. దానితో బాటు ఒక మనుష్యుడు. కోటలో సారాయిచ్చుచున్న వాడొకడు చుట్టవచ్చుచు తాను పట్టుకొన్న కాగడాతోఁగూడ నా సారంగమున దిగఁ బడెను. కత్తులు దూయుటకు నుండులేదు. రాజరక్షణము దుస్తరము. సారంగమార్గమున కడ్డముగ కావలివాడు పడెను. వాడు పెద్దగోల చేసెను. ఆగోల విని పదిమందియు నచటకు నచ్చిరి. జగ్గరాజుకూడ వచ్చెను. మొలకు కట్టిన అంగ వస్త్రముతో, దైవ్యమునకు తొవలమై యున్న ముఖ ముతో, ధూళిఘాసరితమైన శరీరముతో, చీరగవోయి నెత్తురులు చిమ్ముచున్న మోకాలిచిప్పలతో రంగరా యలు జగ్గరాజు ఎదుట నిలబెట్టబడెను. జగ్గరాజు కోపో ద్రిష్టమై రంగరాయలను ఒక మందిరమున, ఆలలి ఆలు బిడ్డలను మఱియొకమందిరమున బంధించెను; రాయలను చెఱవిడిపింపఁ బ్రయత్నించిన సైనికుల నందఱిని ఆతఁ డు చంపించివైచెను.

తన ఈవ్రయత్నము నెఱవేఱకపోయినను యాచమ నాయఁడు దిగులుపడలేదు. తిరిగి వ్రయత్నము చేయు చుండెను. చంద్రగిరిసేనానాయకునకు లంచమిచ్చి యాతఁడు వేగులవాండ్రవలన వానికి “జగ్గరాజు చంద్రగిరిలోలేని సమయామున నీవు బందిఖానా కావలి వాండ్రను చంపి నాకు వర్తమానముచేయుము.” అని కబురు పంఱెను. చంద్రగిరి సేనానాయకుఁ డట్లు చేయుట కొప్పుకొనినను. జగ్గరాజు తేనివయమును చూచి యాతఁడు చెఱసాలకావలివాండ్రను చంపెను. పిమ్మట నాతఁ డీసమాచారమును తెలుపుచు యాచమ నాయకునేర ఉత్తరము వ్రాసెను; ఆయత్తరమును నమ్మకమైన దూతకిచ్చి నాయనివద్దకుఁ బంపెను. కాని

యా దూత నెట్లో జగ్గరాజు పట్టుకొనెను. కుట్రతెలిసి కొని కోటలోఁ బ్రవేశించి జగ్గరాజు సేనానాయకుని చంపించెను; రాయలను, ఆతని కుటుంబమును తిరిగి వైదు ర్చేసెను.

యాచమనాయఁ డీసంగతి విసెను. యుద్ధము చేసి చంద్రగిరికోటను పట్టుకొనినగాని యింక వీలులేదని నాయఁడు తన సేనల సభివృద్ధిచేయ సాగెను. ఆసంగతి తెలిసికొని జగ్గరాజు తన సోదరుడగు ఓబలరాజు సాహాయ్యము నర్థించెను. హత్యలు కావించుటలో ఓబల రాజు సాటిలేని వాడు. ఆతనితో జగ్గరా జిట్లు చెప్పె ను: “రంగరాయలను చెఱవిడిపించు యత్నమున యాచ మనాయుడు విసుగు విరామములు లేక నన్ను వేధించు చున్నాడు. భూములు, వెలలేని నగలు, లెక్కలేనంత ధనము ఈయగ్గలని చెప్పినను నాయఁడు లోగి లేదు. రంగరాయలు బ్రతికి యుండగా ఆంజగత్తుడు మఱి యొకనికీ సామంతుడుగాడు. రంగరాయలు లేకుండ నుండుచో మనకు సర్వవిధముల మందిది. ఇకమీదటి పని నీ చేతులలో నున్నది.”

న్యాయధక్కత్య మనిన ఓబలరాజునకు పెద్ద పండుగ. చుఱుకుకాళ్ళతో ఆతఁడు రంగరాయలున్న చెఱసాల గదిలో ప్రవేశించెను. “నీ వీలోకమును వీడవలసిన కాలము వచ్చినది. నీ ప్రాణములను నీచే కడలేర్చుకొం దువో లేదా ఆనని ఇతరుల కట్టికి ఆప్ప తెప్పెదవో నిర్ణయించు కొనుము” అని ఓబలరాజు శలికెను. రంగ రాయలు ఇది వినెను. చనిపోవుటకు తాను సంసిద్ధుఁడే. ఇంతలో ఆతనికి ఆలబిడ్డలు జ్జిప్టికి బచ్చిరి. తాను చనిపోయిన పిమ్మట వారికిఁగండ్లకు అవధియుండునా? యోచించెను. ‘ఓబలరాజు! చనిపోవుటకు ముందు నా ఆలబిడ్డల నొకసారి చూడ కోరికగలదు.’ అని రాయలు చెప్పెను.

ఆనాటిరాత్రి సారంగములో పట్టుపడి వారు విడి విడి తావుల బంధింపబడిరి. నాటికి నేడు తిరిగి వారు ఒం డొరులకు చూచుకొనిరి. ఆచూపులలోనే భర్త ప్రక్క, భార్య సమాధానము. రంగరాయలు కత్తి దూసెనుం ఆలనాడు. తాను కట్టిన మంగళనూత్రము వ్రేగాడుచున్న

అమె గుండెకాయమీద నేడు ఆతడు ఆకత్తితో పొడిచెను. ఇద్దరు మగబిడ్డలను, ఒక ఆడుబిడ్డను పొడుచు కఱుస ఆతనికత్తి బంకలేదు. ఇక మిగిలినది ఒక చిన్న ఆడుబిడ్డ - తన ప్రేమైకనిధానము ఏడ్చుట ఎఱుగక ఆ వీరపుత్రక కన్నులు దైన్యమును ద్రవ్యము కత్తిసేటుకు ఎదురు చూచుచుండెను. తన మానము, తన వంశప్రతిష్ఠ కాపాడుకొనుటకే యగుగాక, ఆతడు ఆ బిడ్డవైకత్తి ఎత్తలేకపోయెను. ఎత్తలేకపోయిన ఆ కత్తిని ఆతడు నిరభయితరముగ తన హృదయమున పొతివైచెను. రాచవురుగు ఒక్కటికూడ తలపెడుటకై ఓబలరాజు ఆ చిన్నబిడ్డను తన కత్తితో నటికివైచెను. యాచమనాయని కడనున్న రాజకుమారుడు తప్ప మిగిలిన రంగరాయని కుటుంబమంతయు ఆనా డట్లు అంతమయ్యెను.

“ఆలిశాకాశశభమునం దలముకొనిన వేదనామయహాహారవమ్మువలన విశ్వహృదయము తీవ్రనిశ్చేదనమున ఆవుకోలేదు విపులవిలాపగీతి.... ఆయమానుషమలినహింసాచరణము ఆ భయావహాకలుషహత్యాచరిత్ర వ్రాయబడిన ఆరక్కాక్షరాలరచన చెఱిగిపోదట, యీనాటివరకుకూడ.”

తన ప్రభువు చెఱసాలలో ఘోరముగ మరణించిన వృత్తాంతము తెలిసికొని యాచమనాయం డంతులేని దుఃఖమును పొందెను. పొంగి పొర్లివచ్చుచున్నదుఃఖము నెట్లో దిగమ్రొంగుకొని యాతండు జగ్గరాజున కిట్లు వర్తమానము చేసెను: “రంగరాయల రెండవ కుమారుడూ రామరాయ లింకను జీవించియున్నాఁడు. ఆతండు నాదగ్గర పెరుగుచున్నాఁడు. అతనిని, అతనిని రక్షించుచున్ననన్ను చంపిపిమ్మట నీమనుషునిచే చంద్రగిరిరాజ్య మేలించుకొనుము.”

జగ్గరా జీనంగతి విని యదరింపడెను. ఎంత జాగ్రత్త పడినను ఒక రాచవురుగింకను మిగిలియున్నందుల కతని కెక్కడలేని విచారము కలిగెను. “అంతులేనిరాజభక్తి కల యాచమనాయండు రంగరాయల కుమారునకు చంద్రగిరిరాజ్యము లభించువఱకు నీక నిద్రపోవడు.”

అని జగ్గరాజు భయపడెను. భయపడి జగ్గరాజు “సంధి చేసికొందము” అని యాచమనాయనికి వర్తమానించెను.

అప్పుడు నాయండు జగ్గరాజున కిట్లు బదులు చెప్పెను: “నీవు రాజద్రోహివి. నేను రాజభక్తుడను. నాకును నీకును సంధివదురదు. రంగరాయల కుమారుడు నా ప్రభువు. అతనికి రాజ్యము నిలుపుట నాధర్మము. నా కంఠములోఁ బ్రాణము లున్నంతవఱకు నేనాపని మానను. నా ప్రభువునకు రాజ్యమైన నిలుపవలెను. లేదా ఆ ప్రయత్నమునఁ బ్రాణములైన పాయవలెను. రాజ సేవకుండైన నా కింతకంటె నేజుంపని లేదు.”

యాచమనాయండు చెప్పిన మాటలకు మెచ్చి తంజావూరి రఘునాథరాయలను ఒక గొప్పరా జతనికి సాయము వచ్చెను. ఏఁబదివేలమంది సైనికులను వెంటఁ బెట్టుకొనిపోయి నాయండు చంద్రగిరికోటను రెండు సంవత్సరములు ముట్టడించెను. జగ్గరాజు మఱల సంధి మాటలు జరిపెను. కాని రాజభక్తుడైన యాచమనాయం డామాటలను వినిపించుకొనలేదు. అప్పుడు చేయునది లేక జగ్గరాజు కోటవిడిచి పాటిపోయెను.

యాచమనాయండు కోటను స్వాధీనము చేసికొని, లోనఁ బ్రవేశించెను; ప్రాతయంద్యోగస్థులను తీసివేసి వారిస్థానమున నమృతమైనవారిని ఏర్పాటుచేసెను. ఒకనాఁడు సామంత రాజులును, సురదారులును, చంద్రగిరి ప్రజలును పెద్దసభ తీరియుండిరి. అప్పుడు యాచమనాయండు రంగరాయలకు సంబంధించిన కిరీటుము మున్నగు రాజవిహ్నుములను తెచ్చి రామరాయల కర్పించెను. ముఱికిగుడ్డలత్తలలో దాచబడి చాకలివారి సాయమున చెఱనుండి విడివడి రాజభక్తుడగు యాచమనాయని సడఱుట యెఱుగని దీక్షవలన ఆనాడు రామరాయలు చంద్రగిరిరాజ్యమునకు బట్టాభిషేక్తుఁడయ్యెను.

యాచమనాయని రాజభక్తికి సామంతరాజులును, సురదారులును, చంద్రగిరిప్రజలును చాలసంతోషించిరి. “చంద్రగిరిరాజ్యమునకు మంత్రిగా నుండవలసినది.” అని వారు యాచమనాయనిని మిక్కిలి వేడిరి. అప్పు డాతండు వారి కిట్లు చెప్పెను: “నేను రాజసేవకుండను.

నా ప్రభువువారిరాజ్యము పోయినప్పుడు తీరిగి దానిని నిలుపుటకు నేను ప్రయత్నించితిని. నా ప్రయత్నము నెగ్గినది. నాకిదియే పదివేలు. మంత్రిపదవుల కొఱకుఁ గాని, మఱియొక లాభముకొఱకుఁగాని నే నీవని చేయలేదు." ఇట్లు చెప్పి యాచమనాయుఁడు తనపట్టణ మగు ఉత్తరమల్లూరునకు వెళ్ళిపోయెను.

సెలుగోటి యాచమనాయని స్వామిభక్తి పొగడి చెప్పుటకు వేయినోళ్ళయినను చాలవు. అసలు రాజును ఖయిదులోఁబెట్టి యూరుపేరులేని పిల్లవానిని సింహాసన మెక్కించి జగ్గరాజు చెప్పరాని ద్రోహము చేసెను. డబ్బు కమ్మఱితికల సామంతరాజు లంబును జగ్గరాజు వలన లంబములుతని యతఁడుఁజేసిన రాజద్రోహమున కొప్పుకొనిరి. సాటిలేని స్వామిభక్తి కల యాచమనాయుఁడు మాత్ర మిట్టి యన్యాయమున కంజవేయలేక పోయెను. చెఱిలోనున్న తన ప్రభువును విడిపించుట కతఁడు వినుగు విరామములు లేక ప్రయత్నముల మీఁదఁ జయత్నములు చేసెను. తుండవఁ దనరాజు రెండవమూరుని జంజిఖానాలోనుంచి తనవద్దకు రప్పించుకొనఁ గలిగెను. రాజద్రోహియైన జగ్గరాజును పాఱఁ ద్రోలి తనరాజు రెండవమూరుని చంద్రగిరి రాజ్యము నకుఁ బట్టణు కట్టెను. ఇట్లు చేయుటలో నాతఁడు ఎఱ్ఱని యెఱ్ఱగానికి ఆశించలేదు; సరికదా తనధనము, తనసేన రాజుకొఱకు నీళ్ళనలె ధారపోసెను.

యాచమనాయుఁడు స్వలాభము చూచుకొనక స్వామికార్యము నెఱవేర్చిన గొప్ప రాజభక్తుఁడు. అతఁడు చనిపోయి ఇప్పటికి మూఁడువందల సంవత్సరములు దాఁటిపోయినవి. ఇప్పటికిని జనులతనిని మఱి చిపోలేదు. ఇఁక నెప్పటికిని మఱచిపోవరు. గొప్పగుణములు కలవారు చనిపోయినను వారికి కలకాలము నిలిచియుండును.

**‘కథకుడా! ఎందుకొన మీకతలుత్రవ్వ కలచినైతువు బరువైనతలపు లెదల? ఇవి యెవోకాని నిదుర లేచెడివి, ఆంధ్ర వీరయుగముల స్వాప్నికస్మృతులొ, యేమొ.’**

.....క స్థూరి రాజమూణి కవ్యము.

## బెర్నార్డుషా : కొన్ని కథలు.

బెర్నార్డుషా ఒకసారి ఒకసెకండువోయిండు బుక్కు-షాపులోనికి పోయెను. నచ్చినపుస్తకములు ఏదైన ఉన్నవో కొనదలచి ఆత డాపుస్తకములను తిరుగవేయుచుండెను. అట్లు తిరుగవేయుటలో ఆతనికి తాను రచించిన నాటకముల సంపుటముకంటి చేతికివచ్చెను. ‘బార్జి బెర్నార్డుషాయొక్క అభివందనములతో’ అను తన చేతి వ్రాతతో ఆత డాపుస్తకమును లోగడ ఒక మిత్రునకు ఇచ్చియుండెను. తాను హృదయపూర్వకముగ ఇచ్చిన పుస్తకమును సెకండువోయిండు బుక్కు-షాపులోనికి పోవునట్టి అబాగ్రతతో చూచినఆమిత్రునియొడ షాకినక వహించి ఆపుస్తకములవర్తకుడు చెప్పిన వెలఇచ్చిదానిని కొని ‘బార్జి బెర్నార్డుషాయొక్క పునరభివందనములతో’ అనివ్రాసి తన తొలఠటిమిత్రునకు దానిని పంపెను.

ఉపన్యసించుచు ప్రభువులమనుమలను చూఱగొనుటలో బెర్నార్డుషా ప్రతిభ అతిలోకమైనది. ఒకనాటి సాయం కాలము సభలో ఉపన్యసించుచు ఆత డిట్లు చెప్పెను : “తొమ్మిదింటికి ఇప్పుడు పావుగంట తక్కువగా ఉన్నది. ఇప్పటికి నలుబది నిమిషములుగా ఉపన్యసించుచుంటిని. సరిగా తొమ్మిదిగంటలకు ఉపన్యాసము ముగింతును.” తొమ్మిది గంటలు కావచ్చినది. షా ఉపన్యాసము విరమించి ఆసీనుడగుటకు ఆయన త్రవడుచుండెను. సభికులు ఇంకను ఆతని మనోహరమైన ఉపన్యాసము వినువలయునని నుతూహలాయన త్రవడుతలై యుండి “ఉపన్యాసము విరమింపవద్దు, ఇంకను ఉపన్యసించుడు” అని కేకలువైచిరి. “మీరు నిజముగా నే నింకను ఉపన్యసించవలయుననియే కోరుచున్నారా?” అని సభికులవై పులిరిగి షా క్రుశ్మవైచెను. “అవును. కోరుచున్నాము. తప్పుక ఇంకను ఉపన్యసించుడు” అని సభికులు వికవ్యకంఠమున బలికిరి. “ఈత డింకను ఉపన్యసించిన బాగుండునని సభికులు తలచు సమయముననే అన్యధవకాలియైన ఉపన్యాసకుడు తన ఉపన్యాసమును విరమించును” అని చమత్కారముగ బలుకుచు ఆతడు ఆసీనుడయ్యెను. సభికు లెల్లరు ఆశ్చర్యచకితులైరి.